



**AZƏRBAYCAN RESPUBLİKASININ PREZİDENTİ YANINDA
ELMİN İNKİŞAFI FONDU**

Bakı şəhəri

28 mart 2017-ci il

**1-ci Azərbaycan-Rusiya birgə beynəlxalq qrant müsabiqəsinin
keçirilməsi haqqında**

E L A N

Azərbaycan Respublikasının Prezidenti yanında Elmin İnkişafı Fondu beynəlxalq əlaqələrini daima genişləndirir və müxtəlif ölkələrdə fəaliyyət göstərən fondlarla birgə qrant müsabiqələri təşkil edərək keçirir.

Rusiya Federasiyasının paytaxtı Moskva şəhərində 2016-cı il 17 may tarixində Azərbaycan Respublikasının Prezidenti yanında Elmin İnkişafı Fondu (EİF), Federal dövlət büdcə təşkilatı "Rusiya Fundamental Tədqiqatlar Fondu" (RFTF) və Azərbaycan Milli Elmlər Akademiyası (AMEA) arasında əməkdaşlıq haqqında üçtərəfli Saziş imzalanıb, keçirilməsi planlaşdırılan ilk birgə qrant müsabiqəsi üzrə rəsmi Protokol imzalanıb.

Birgə müsabiqə Komissiyasının 2017-ci il 19 yanvar tarixində Moskva şəhərində Rusiya Fundamental Tədqiqatlar Fondunda keçirilmiş iclasında yuxarıda qeyd olunan Sazişə əsasən keçirilməsi planlaşdırılan 1-ci birgə Azərbaycan-Rusiya beynəlxalq qrant müsabiqəsinin ("AzRus-1") şərtləri, prioritetləri, maliyyələşdirilmə həcmi və müddəti, ekspertiza meyarları, iki tərəf üçün maraq kəsb edən bir sıra elmi layihələrin mövzuları, müsabiqə elanı və keçirilməsi qaydaları və s. məsələlər müzakirə olunub.

Azərbaycan və Rusiya alimlərindən ibarət müvəqqəti yaradılmış yaradıcı kollektivlərin birgə yerinə yetirilməsi planlaşdırılan və hər iki tərəf üçün aktual olan elmi istiqamətlər üzrə fundamental-tətbiq xarakterli elmi-tədqiqat layihələrini (bundan sonra - layihələr) dəstəkləmək, beynəlxalq elmi əməkdaşlıq fəaliyyətini stimullaşdırmaq və müasir elmi problemlərin həlli üçün əlavə yaradıcılıq imkanı yaratmaq məqsədilə Elmin İnkişafı Fondu, 2016-cı il 17 may tarixində Moskva şəhərində imzalanmış EİF, RFTF və AMEA arasında imzalanmış əməkdaşlıq haqqında Sazişin müddəalarını nəzərə almaqla, cari müsabiqənin razılaşdırılmış elmi prioritetlərinə uyğun olaraq, 1-ci Azərbaycan-Rusiya üçtərəfli birgə beynəlxalq qrant müsabiqəsinə (EİF-BGM-4-RFTF-1/2017) aşağıdakı şərtlər daxilində

ELAN EDİR:

Layihələrin növləri və maliyyələşdirilmə həcmi:

- Fundamental-tətbiqi xarakterli layihələr;
- 200 000 manatadək maliyyə həcmli layihələr.

Müsabiqənin prioritet istiqamətləri:

- Yarımkəçiricilər və bərk məhlullar fizikası;
- Mexanika, riyaziyyat, astrofizika və intellektual informasiya sistemləri sahəsində tədqiqatlar;
- Qafqazın və Xəzər dənizinin geoekologiya və geodinamikası;
- Xəzər dənizi hövzəsi: energetik təhlükəsizlik və təbiətdən rasional istifadənin təminatı;
- Biotibbi tədqiqatlar, biomüxtəliflik və paleogenetika;
- Energetika, neft və qazın kəşfiyyatı, işlənməsi və emalı üçün yeni materiallar və texnologiyalar;
- Multikulturalizm.

Müsabiqənin keçirilmə müddəti:

- Müsabiqədə iştirak etmək üçün layihələr 2017-ci il 28 mart tarixindən başlayaraq elektron sistem vasitəsilə qəbul olunur;
- Müsabiqədə iştirak etmək üçün layihələrin qəbulunun son tarixi 2017-ci il 29 iyun saat 17:00-dır;
- Müsabiqənin nəticələrinin 2017-ci ilin 4-cü rübündə açıqlanması planlaşdırılır.

Cari müsabiqənin keçirilməsinin əsas prinsipləri:

1. Bu qrantlar yalnız Azərbaycan və Rusiya alimlərindən təşkil olunmuş müvəqqəti elmi yaradıcı kollektivlər tərəfindən təqdim edilmiş layihələrə verilir.
2. Birgə qrant layihəsi ilə müsabiqədə iştirak etmək istəyən Azərbaycan və Rusiya alimləri layihələrinin təqdimindən əvvəl danışıqlar aparmalı, qrant layihəsinin mövzusunun, şərtlərini və digər müvafiq məsələləri qarşılıqlı şəkildə razılaşdırmalıdır. Azərbaycan tərəfi layihəni təqdim edərkən Rusiya tərəfinin razılığını təsdiq edən sənədi layihəyə əlavə etməlidir.
3. Müsabiqəyə təqdim edilən hər bir layihə həmin layihə üzrə həm-rəhbərlərlə (Azərbaycan və Rusiya tərəfindən) təmsil olunmalıdır.
4. Müsabiqəyə Azərbaycan və Rusiya alimlərindən təşkil olunmuş orta saylı (Azərbaycan tərəfdən 10 nəfərədək (layihə rəhbəri və icraçılar daxil) olmaqla) müvəqqəti yaradıcı

kollektivlər tərəfindən həyata keçirilməsi nəzərdə tutulan fundamental-tətbiqi xarakterli elmi-tədqiqat layihələri qəbul olunur.

5. Layihə rəhbəri və icraçılar kifayət qədər təcrübəli, beynəlxalq əlaqələrə malik, nüfuzlu elmi nəşrlərdə dərc olunmuş məqalələri olan alimlər olmalıdır.
6. Layihənin icra müddəti 2 il olmalıdır.
7. Elmi-tədqiqat qurumlarının planları üzrə mövzunun layihədə təkrarlanmasına yol verilmir.
8. Elmin İnkişafı Fondu tərəfindən əvvəlki müsabiqələr üzrə maliyyələşdirilmiş və hal-hazırda maliyyələşdirilən, həmçinin digər fond və qurumlar tərəfindən maliyyələşdirilən mövzular üzrə layihələr müsabiqəyə qəbul olunmur.
- 9. Elmin İnkişafı Fondunun cari qrant layihələrinin rəhbər və icraçıları bir qayda olaraq bu müsabiqədə iştirak edə bilməzlər.**
- 10. Cari müsabiqədə hər bir şəxs yalnız bir layihə üzrə qrant iddiaçısı ola bilər (rəhbər və ya icraçı qismində).**
11. Birgə müsabiqəyə qrant layihəsi EİF (<http://sdf.gov.az>) və RFTF (<http://www.rfbr.ru>) tərəfindən daxili müsabiqə qaydalarına əməl olunmaqla və müvafiq qaydada hazırlanmaqla təqdim olunmalıdır. Bu zaman Azərbaycandan olan layihə həm-rəhbəri sənədləri birbaşa EİF-ə, Rusiyadan olan həm-rəhbər isə RFTF-yə təqdim edir.
12. EİF-ə və RFTF-yə paralel olaraq təqdim olunan layihələrin əsas bəndləri (layihənin adı, layihənin əsaslandırılması, icmal, gözlənilən nəticələr və s.) identik olmalıdır, layihənin yerinə yetirilmə mərhələləri isə qarşılıqlı olaraq razılaşdırılmalıdır. Layihədə Azərbaycan və Rusiya tərəfindən olan alimlər qrupunun hər birinin hansı məsələləri həll edəcəyi konkret olaraq göstərilməlidir.
13. Müvəqqəti yaradıcı elmi kollektivin Azərbaycan tərəfdən olan həm-rəhbəri və icraçıları müəyyənləşdirilərkən Elmin İnkişafı Fondunun müsabiqələrinin keçirilmə Qaydalarının 2.1 və 2.3 bəndlərinin tələbləri nəzərə alınmalıdır:
http://sdf.gov.az/development/uploads/musabiqenin_kecirilmesi_qaydolari/musabiq_e_kecir_qaydalar.pdf
14. Müsabiqəyə təqdim olunmuş layihələr EİF və RFTF qaydalarına uyğun olaraq texniki və elmi ekspertiza mərhələlərindən keçir. Bu zaman tərəflərin qarşılıqlı elmi ekspertizası da baş tuta bilər.
15. Müsabiqənin qalibi olmuş birgə layihələr üzrə əqli mülkiyyət hüququnun qorunması və ondan istifadə haqqında tərəflər arasında müvafiq razılaşma əldə edilə bilər.
16. Müsabiqənin nəticələrinə görə qalib gəlmiş birgə layihələrin icrası zamanı Azərbaycan (EİF) və Rusiya (RFTF) tərəfləri yalnız öz hissələrini maliyyələşdirir. EİF ilə qalib layihə rəhbəri arasında layihənin icrası üzrə müqavilə bağlanılır və Azərbaycan Respublikasının Ədliyyə Nazirliyində qeydiyyatdan keçirilir.
17. Müsabiqədə iştirakın digər mühüm şərtləri:
 - multidissiplinar tədqiqatlar üzrə təqdim olunmuş;
 - tətbiqi yönümlü fundamental xarakterli;

- müxtəlif akademik və təhsil qurumlardan, sahə elmi-tədqiqat institutlarından olan alim və mütəxəssislər tərəfindən yerinə yetirilməsi planlaşdırılan eyni tədqiqat mövzuları üzrə təqdim olunmuş layihələrə elmi ekspertizanın nəticələri əsasında və tərəflərin qarşılıqlı razılaşmasına uyğun olaraq seçim zamanı üstünlük veriləcəkdir.
- 18. Qrant layihəsi çərçivəsində elmi məqsədlər üçün tələb olunan əsas vəsaitlər (elmi cihazlar, avadanlıq və qurğular, elmi fəaliyyət üçün məmulatlar, ləvazimat və qeyri-maddi aktivlər və s.), iş və xidmətlər layihənin ümumi büdcəsinin 35%-dən artıq (vergi və rüsumlar daxil olmaqla), ezamiyyətlər isə 10%-dən artıq ola bilməz.
- 19. Müsabiqədə iştirak üçün layihə rəhbərinin çalışdığı müvafiq qurumun rəhbərliyinin elmi əsaslandırılmış təqdimatı tələb olunur və təqdimat e-QRANT ilə yanaşı, kağız üzərində də ayrıca olaraq Fonda təqdim edilməlidir.

Təşkilati dəstək: Azərbaycan Milli Elmlər Akademiyası.

Layihələrin tərtibatı və təqdim olunması:

Bu müsabiqəyə layihələr yalnız Elmin İnkişafı Fondunun yaratdığı innovativ texnologiya olan **“e-QRANT”=“Qrant layihələrinin Elektron İdarəolunması Sistemi”** (<http://e-grant.sdf.gov.az/>) vasitəsilə təqdim edilə bilər. Bu sistem elektron-hökumət prinsipləri əsasında qurulmuşdur və “ASAN-İmza”dan istifadəni nəzərdə tutur. Nəzərə almaq lazımdır ki, “e-QRANT” sistemindən istifadə cari və sonrakı müsabiqələrdə iştirakı xeyli sadələşdirir və sənədləşmə işinin həcmi azaldır.

“e-QRANT” sistemi vasitəsilə təqdim olunmuş layihənin son PDF versiyası (1 nüsxə Azərbaycan dilində və 1 nüsxə ingilis dilində olmaqla) **çap olunmaqla** Elmin İnkişafı Fondunun icraçı direksiyasına (Bakı şəhəri, Yusif Səfərov küçəsi, 27, 9-cu mərtəbə) **həftənin iş günlərində (bazar ertəsi – cümə) saat 10:00-dan 17:00-dək** birbaşa çatdırmaqla və qeydiyyatdan keçirmək yolu ilə təqdim olunmalıdır. Çap versiyasının qəbulu üçün son tarix 2017-ci il 14 iyul saat 17.00-dır.

Qrantların verilməsi üzrə müsabiqənin keçirilmə prinsipləri, müsabiqədə iştirak etmək üçün layihələrin verilməsi qaydaları, layihələrin ekspertizasının ümumi qaydaları, layihələrin həyata keçirilməsi şərtləri, müsabiqələrin xüsusiyyətləri də daxil olmaqla grantların verilməsi üzrə müsabiqənin keçirilməsi qaydaları ilə Azərbaycan Respublikasının Prezidenti yanında Elmin İnkişafı Fondunun 2010-cu il 25 iyun tarixli Q-1 nömrəli Qərarı ilə təsdiq edilmiş “Elmi-tədqiqat proqramlarının, layihələrinin və digər elmi tədbirlərin maliyyələşdirilməsi məqsədi ilə grantların verilməsi üzrə müsabiqələrinin keçirilməsi Qaydaları”nda (<http://sdf.gov.az>) tanış olmaq olar.

Ümumi şərtlər:

Müsabiqənin keçirilməsi qaydaları və müddəti çərçivəsindən kənar təqdim olunan layihələr müsabiqənin texniki ekspertiza mərhələsindən qəti olaraq keçmir və elmi ekspertiza mərhələsinə buraxılmır. Müsabiqəyə təqdim edilmiş sənədlər geri qaytarılmır. Müsabiqədə iştirak məqsədilə, o cümlədən layihələrin ekspertizası mərhələsində saxta sənəd, imza və məlumatların təqdim olunması layihənin elmi ekspertizadan kənarlaşdırılmasına səbəb olur.

Elmin İnkişafı Fondu müsabiqəyə təqdim olunmuş layihələrin elmi ekspertizası işini və qalib layihələrin vaxtaşırı monitorinqini təşkil edəcəkdir.

Müsabiqəyə təqdim edilmiş bütün layihələrin ideyasının obyektiv formada orijinal ifadəsi müəlliflik hüququnun obyektini kimi Azərbaycan Respublikasının Müəllif Hüquqları Agentliyində qeydiyyatdan keçiriləcəkdir.

Müsabiqədə iştirakla bağlı ciddi problemlər yarandığı təqdirdə Elmin İnkişafı Fondunun icraçı direksiyası (AZ-1025, Bakı şəhəri, Yusif Səfərov küçəsi, 27, 9-cu mərtəbə) ilə birbaşa əlaqə saxlanması tövsiyə olunur.

Sualların elektron poçt ünvanına göndərilməsi təqdir olunur. Digər tərəfdən, layihələrin qəbulu üçün nəzərdə tutulmuş müddət ərzində, e-QRANT sisteminə qoşulma və ondan istifadə üzrə, həmçinin qrant iddiaçlarına kömək və sualların cavablandırılması məqsədilə **məsləhət seminarlarının** keçirilməsi nəzərdə tutulmuşdur. Bu barədə əlavə məlumat Fondun internet sahifəsində dərc olunacaqdır. Seminarlarda iştirak təqdir olunur.

Qeyd: Rusiya Fundamental Tədqiqatlar Fondunun müvafiq elanı ilə aşağıdakı link vasitəsilə tanış olmaq olar:

http://www.rfbr.ru/rffi/ru/contest/o_1969520



Əlaqə telefonu: (012) 489-08-94
Elektron-poçt ünvanı: info@elfondu.az
Elmin İnkişafı Fondunun
icraçı direksiyası

